



## कार्यालय पुलिस आयुक्त, पुलिस कमिश्नरेट, वाराणसी।

### प्रेस नोट

दिनांक- 04-08-2024

विषय:- पुलिस आयुक्त कमिश्नरेट वाराणसी श्री मोहित अग्रवाल द्वारा श्रावण मास के तृतीय सोमवार के दृष्टिगत श्री काशी विश्वनाथ धाम क्षेत्र का भ्रमण कर किया गया निरीक्षण, दिये गये आवश्यक दिशा-निर्देश।

आज दिनांक 04.08.2024 को पुलिस आयुक्त कमिश्नरेट वाराणसी श्री मोहित अग्रवाल द्वारा दिनांक 05.08.2024 को श्रावण माह के तृतीय सोमवार के दृष्टिगत श्री काशी विश्वनाथ मंदिर दर्शन हेतु आने वाले श्रद्धालुओं के सुगम दर्शन हेतु की गई व्यवस्थाओं का निरीक्षण किया गया। इस दौरान श्री काशी विश्वनाथ मंदिर, मैदागिन से गोदौलिया व दशाश्वमेध घाट तक श्रद्धालुओं को कतारबद्ध किये जाने हेतु की गई बैरिकेडिंग व गंगा नदी के बढ़ते जल स्तर के दृष्टिगत दशाश्वमेध घाट पर की गई व्यवस्थाओं का निरीक्षण किया गया एवं सम्बन्धित को आवश्यक दिशा-निर्देश दिये गये।

इस दौरान अपर पुलिस आयुक्त कानून एवं व्यवस्था श्री एस. चन्नप्पा, पुलिस उपायुक्त सुरक्षा श्री सूर्यकान्त त्रिपाठी, पुलिस उपायुक्त काशी जोन श्री गौरव बंशवाल, अपर पुलिस उपायुक्त सुरक्षा श्रीमती ममता रानी चौधरी व सम्बन्धित सहायक पुलिस आयुक्त एवं थाना प्रभारी उपस्थित रहे। पुलिस आयुक्त द्वारा निम्नवत निर्देश दिए गए

- गंगा नदी के बढ़ते जल स्तर के दृष्टिगत नौका संचालन बंद किया जाए।
- श्रद्धालुओं को गहरे पानी (कमर से ऊपर) में स्नान व जल लेने जाने से रोकने के लिए गंगा नदी में बैरिकेडिंग की जाये।
- पीए सिस्टम के माध्यम से स्नानार्थियों को गहरे पानी में जाने से रोकने हेतु अनाउन्स किया जाये।
- स्नानार्थियों के सुरक्षा के दृष्टिगत गंगा नदी के घाटों पर जल पुलिस के जवान व गोताखोर तैनात रहे।
- श्री काशी विश्वनाथ मंदिर में भीड़ का दबाव न होने पाये इसलिए श्रद्धालुओं को मंदिर में निर्धारित संख्या में भेजा जाये।
- मंदिर के अन्दर व बाहर तैनात अधिकारी आपस में समन्वय स्थापित रखें जिससे भीड़ नियंत्रण में सुगमता हो।
- कावड़ियों के सुविधाओं पर विशेष ध्यान दिया जाये।

सोशल मीडिया सेल  
पुलिस आयुक्त,  
वाराणसी।